

SCRIPT OF MORNING GOJRI NEWS BULLETIN 13FEB 2025

1015HRS

مارننگ گو جری نیوز بولیٹن 13 فروری 2025

یوہ آکاشوانی جموں ہے محبوب سلطانی تین خبر سُنو۔

PM US

فرانس گا کامیاب دورہ توں بعد وزیر اعظم نریندر مودی اچ سرگی ویلے واشینگٹن ڈی سی پوچ گیا ہیں وزیر اعظم گا امریکہ پوچن ورا امریکہ مانہ بہارتی سفیر ونٹے موہن کواترا تے دیگر حکام نے اُن گو ہوائی اڈہ ور استقبال کیو واضع رہ جے وزیر اعظم امریکی صدر ڈونالڈ ٹرمپ سنگ دوطرفاں معاملات ور گل بات کرے اس دورہ ور روانہ ہون توں پہلاں وزیر اعظم نریندر مودی نے کیو تھو جے اُن گو یوہ دورو امریکہ سنگ پہلا دور حکومت مانہ ہون آلا کامیاب تعاون نانہہ مزید گروغ دین تے دوئے ملکاں بشکار شراکت داری نانہہ مزید بدھان تے گہرو کرن گو اک اہم موقعو وے گو۔

LG MEETING

لیفٹیننٹ گورنر منوج سنہا نے پچھلے تہاڑے سرینگر مانہہ اک اعلیٰ سطحی اجلاس غی صدارت کرے کشمیر ڈویژن مانہہ حفاظتی صورتحال گو جائیزو لیو ہے اس موقع ور جموں کشمیر پولیس گا داریکٹر نلین پرہات نے ایل جی موصوف نانہہ وادی مانہہ موجودہ حفاظتی صورتحال تے قانون ونظم اقلیتی برادری گا تحفظ دہشت گردی مانہہ بھرتھی تے دیگر دقتا سنگ نمڑن واسطے زونل تے ضلع سطح ور چایا گیا قدم بارے تفصیلی جانکاری فراہم کی۔ اس موقع ور آئی جی پی کشمیر نے کشمیر زون مانہہ پیش آن آلی دقتا کامیابیاں تے مستقبل واسطے حکمت عملی ور لوکھلی اس دوران ایل جی موصوف نے جموں کشمیر پولیس کی بکھ بکھ ونگز کی کارکردگی گو جائیزو لیو تے خاص طور ور غیر قانونی سرگرمیاں کی روک تھام گا قانون تے منشیات گے خلاف کاروائی گے حوالے سنگ پولیس کی کارکردگی ور اطمینان گو اظہار کیو لیفٹیننٹ گورنر نے سنئیر پولیس افسراں تے پولیس کی بکھ بکھ ونگز گا سربراہاں نانہہ ہدایت جاری کرتا مانہہ کیو جے وے اک دوجا سنگ قریبی ہم آہنگی سنگ کم کرے تے دہشت گردی تے دہشت گرداں کی مدد کرن آلا گے خلاف کاروائیاں نانہہ مزید تیز کریں اُنہاں نے کہیو جے وزیر اعظم نریندر مودی کی قیادت مانہہ جموں کشمیر امن ترقی تے خوشحالی واسطے اک نوا دور دیکھ رہیو ہے ایل جی موصوف گو کہنو تھو جے منا تھاری بہادری موثر تے بہتر ادارہ جاتی انتظامات ور مکمل بھروسو ہے تے تم جموں کشمیر نانہہ دہشت گردی توں پال بنان مانہہ کامیاب وے گا لیفٹیننٹ گورنر نے حفاظتی نانہہ ہدایت دتی جے وے کشمیر مانہہ سرگرم غیر ملکی دہشت گرداں کی پشان کرے تے اُنہاں نانہہ مارمکان واسطے اک موثر تے حکمت عملی واضع کرے۔

RANA OUTREACH CAMP

جل شکتی جنگلات تے قبائلی امور بارے جاوید احمد رانا نے پچھلے تہاڑے کٹھوعہ گا برنوٹی مانہہ اک عوامی رابطہ کیمپ گو انعقاد کیو جس گو مقصد مقامی مسائل گو جائیزو لینو تے علاقہ مانہہ ترقیاتی صورتحال گو معائنو کرنو تھو۔ وزیر موصوف نے مقامی لوکاں سنگ گل کرگے اُن کی مشکلات تے مطالبات سنیا۔ اس دوران بکھ بکھ وفود جن مانہہ صنعت کار کسان

نوجوان تے کیمونٹی نمائندگان شامل ہیں نے جناب جاوید رانا سنگ ملاقات کر گئے اپنی شکایت پیش کی تے اُن گا فوری حل گی اپیل وی کی۔ اُنہاں نے پانی گی فراہمی جنگلاتی حقوق قبائلی بہبود بہتر سڑک رابطو ماحولیاتی تحفظ تے دیگر اہم عوامی فلاح و بہبود متعلق امور نانہ اُجاگر کیو وزیر موصوف غے ہمراہ ڈپٹی کمشنر کٹھوعہ سوپرانٹنڈنٹ پولیس تے ضلع انتظامیہ گا دیگر سنئیر افسر وی موجود تھا اپنا دورہ غے دوران جناب جاوید رانا نے سامبہ تے وجے پور مانہ وی لوکاں سنگ ملاقات کر غے اُن گا مسائل تے ترقیاتی معاملات نانہ سنیو۔

JITENDRA INTERACTION

مرکزی وزیر مملکت برائے سائنس ٹیکنالوجی ڈاکٹر جتندر سنگھ نے پچھلے تہاڑے نوی دلی مانہ کشمیر گا دور دراز علاقوں تعلق رکھن آلا نوجواناں سنگ ملاقات کی یہ نوجوان یوتھ اکسچینج پروگرام غے تحت دلی مانہ موجود ہیں اس ملاقات گے دوران وزیر موصوف نے بکھ بکھ موضوعات جن مانہ اسٹارٹ اپس تے کاروبار شامل ہیں بارے گل بات کی اس دوران ڈاکٹر جتندر سنگھ نے نوجواناں ور زور پاتا مانہ کیو جے وے اپنا موبائل فون نانہ مثبت طریقہ سنگ استعمال کرے تے اک ایسو وسیلو بنا ویں جس گے زریعے وے بکھ بکھ سرکاری سکیمیں غے بارے مانہ آگاہی حاصل کر سکیں۔

DC POONCH VISIT

ضلع پونچھ مانہ پانی گی قلت گا مسئلہ نانہ حل کرن واسطے ڈپٹی کمشنر پونچھ وکاس کونٹل نے پچھلے تہاڑے پانی گی سکیمیں گو معائنو کیو۔ اس دوران اُنہاں نے ڈنگلا تے چھاترو مانہ اہم پانی آلا سکیمیں گو دورو وی کیو اس دورہ غے دوران ڈی سی موصوف نے مقامی لوکاں سنگ ملاقات کر غے اُن گا پانی تو متعلق مسائل بارے جانکاری حاصل کی اُنہاں نے پانی گی قلت تو بچن واسطے موثر کارکردگی تے مناسب سیکھ بھال گی اہمیت ور زور پایو اس ضمن مانہ ڈپٹی کمشنر نے سوپرانٹنڈنگ اگنیر نانہ ہدایت دیتا مانہ کیو جے وے جونونین انجنیراں سنگ تفصیلی جائیزو لیں تانجے ان گا موثر نفاذ نانہ یقینی بنایو جاسکے تے اُنہاں نانہ ایگزٹو انجنیر نانہ ہدایت دیتا مانہ کہیو جے وے ڈنگلا تے چھاترو گی پانی سکیمیں نانہ ۰۱ تہاڑاں اندر بحال کریں۔
